

ἐπιπλέοντας, ἑτέρους ὑποβρυχίους γενομένους, τὰς σανίδας
 τῶν πλοίων διαλελυμένας, τὰ ἱστία διαρρηγνύμενα, τοὺς ἱστοὺς
 διακλωμένους, τὰς κώπας τῶν χειρῶν τῶν ναυτῶν ἀποπτάσας,
 15 τοὺς κυβερνήτας ἀντὶ τῶν οἰάκων ἐπὶ τῶν καταστρωμάτων
 καθημένους, τὰς χεῖρας τοῖς γόνασι περιπλέκοντας καὶ πρὸς
 τὴν ἀμηχανίαν τῶν γινομένων κωκύοντας, ὀλολύζοντας, θρη-
 νοῦντας, ὀλοφυρομένους μόνον, οὐκ οὐρανόν, οὐ πέλαγος φαι-
 νόμενον, ἀλλὰ σκότος πάντα βαθὺ καὶ ἀφεγγές καὶ ζοφῶδες,
 20 οὐδὲ τοὺς πλησίον ἐπιτρέποντα βλέπειν, καὶ πολὺν τὸν πάτα-
 γον τῶν κυμάτων καὶ θηρία θαλάττια πάντοθεν τοῖς πλέουσιν
 ἐπιτιθέμενα. Μᾶλλον δὲ μέχρι τίνος διώκομεν ἀκίχητα; Οἷαν
 γὰρ ἂν ζητήσω τῶν παρόντων εἰκόνα, ἠττώμενος τῶν κακῶν ὁ
 λόγος ἀναχωρεῖ.

25 **b.** Ἄλλ' ὅμως καὶ ταῦτα εἰδὼς οὐκ ἀπογινώσκω τῆς χρη-
 στοτέρας ἐλπίδος τὸν κυβερνήτην τοῦδε τοῦ παντὸς ἐννοῶν,
 δς οὐ τέχνη περιγίνεται τοῦ χειμῶνος, ἀλλὰ νεύματι λύει τὴν
 ζάλην. Εἰ δὲ μὴ ἐκ προοιμίων μηδὲ εὐθέως, ἔθος αὐτῷ
 τοιοῦτο μὴ ἐν ἀρχῇ τὰ δεινὰ καταλύειν, ἀλλ' ὅταν αὐξηθῇ
 30 καὶ πρὸς τὸ τέλος ἔλθῃ καὶ παρὰ τῶν πλειόνων ἀπογνωσθῇ,
 τότε θαυματουργεῖν καὶ παραδοξοποιεῖν, τὴν τε οἰκείαν
 ἐνδεικνύμενος δύναμιν καὶ τῶν ἐμπιπτόντων τὴν ὑπομονὴν
 ἐγγυμνάζων.

c. Μὴ τοίνυν ἀναπέσης, παρακαλῶ. Ἐν γὰρ ἐστίν, Ὀλυμ-
 35 πιάς, φοβερόν, εἷς πειρασμός, ἁμαρτία μόνον· καὶ τοῦτο συνε-